

अनुसंधान केंद्र प्लान्डु में सब्जी सोयाबीन : कृषि व्यवसाय की अपार संभावना

किसानों में उद्यमिता विकास हेतु अनुसंधान केंद्र, प्लांडू, रांची द्वारा कार्यालय परिसर में "सब्जी सोयाबीन के प्रसंस्करण की संभावनाएं" विषय पर एक एक दिवसीय प्रशिक्षण कार्यक्रम दिनांक 10 जनवरी 2023 को आयोजित किया गया। इस कार्यक्रम के मुख्य प्रशिक्षक रिटायर्ड प्रोफेसर बी.सी. घोष, आई.आई.टी. खड़गपुर एवं डा. प्रेरणा नाथ, वैज्ञानिक ने प्रदर्शित करके किसानों को दिखाया कि 1 किलो सब्जी सोयाबीन की स्वर्ण वसुंधरा से किस्म 8 लीटर दूध एवं इसी दूध से ढाई किलो पनीर प्राप्त होता है। इस दूध से दही, मिठाइयां आदि भी तैयार होती हैं। इन उत्पादों की गुणवत्ता को सभी ने बहुत पसंद किया। डा. अभय कुमार ठाकुर ने सब्जी सोयाबीन के प्रसंस्करण की विधि के बारे में बताया। डा. आर. एस. पान, कार्यक्रम समन्वयक ने विस्तार से सब्जी सोयाबीन की खेती की विधि के बारे में बताया। डा. मीनू कुमारी ने सब्जी सोयाबीन के व्यापार की संभावनाओं की विस्तृत जानकारी दी। कार्यक्रम में केन्द्र के वर्तमान अध्यक्ष डॉ. ए.के. सिंह एवं भूतपूर्व अध्यक्ष डॉ. एस. कुमार ने किसानों को संबोधित करते हुए सब्जी सोयाबीन के महत्व एवं पौष्टिकता के बारे में जानकारी दी। इस प्रशिक्षण में 6 राज्यों- झारखंड, बिहार, छत्तीसगढ़, ओडिशा, पश्चिम बंगाल एवं उत्तर प्रदेश तथा झारखंड के 7 जिलों से एफ.पी.ओ. एवं महिला समूह के 79 प्रशिक्षणार्थी शामिल हुए। यह प्रशिक्षणार्थी सोयाबीन के उत्पाद बनाकर अपने एवं समूह के माध्यम से बिक्री करने को प्रेरित हुए। इस कार्यक्रम का समन्वयन डॉ. आर. एस. पान एवं डॉ. मीनू कुमारी द्वारा किया गया।





